



सूचना एवं जनसम्पर्क विभाग, बिहार

प्रेस विज्ञप्ति

संख्या—cm-251

03/06/2016

मुख्यमंत्री श्री नीतीश कुमार ने झारखण्ड के पूर्व
मुख्यमंत्री श्री बाबूलाल मराण्डी से औपचारिक मुलाकात
की

पटना, 03 जून 2016 :- मुख्यमंत्री श्री नीतीश कुमार ने झारखण्ड के पूर्व मुख्यमंत्री एवं झारखण्ड विकास मोर्चा के अध्यक्ष श्री बाबूलाल मराण्डी से औपचारिक मुलाकात की।

मुलाकात के दौरान मुख्यमंत्री श्री नीतीश कुमार एवं झारखण्ड के पूर्व मुख्यमंत्री श्री बाबूलाल मराण्डी के बीच विभिन्न मुद्दों पर चर्चा हुयी। झारखण्ड के पूर्व मुख्यमंत्री श्री बाबूलाल मराण्डी द्वारा अनुरोध किया गया कि पूर्ववर्ती बिहार राज्य के जो जिले झारखण्ड राज्य में चले गये हैं, उन जिलों से संबंधित कैडस्ट्रल एवं रिविजनल सर्वेक्षण मानचित्रों को झारखण्ड राज्य को स्थानांतरित किया जाय। उनके अनुरोध पर मुख्यमंत्री श्री नीतीश कुमार ने निर्णय लिया कि झारखण्ड राज्य में पूर्ववर्ती बिहार के जो जिले चले गये हैं, उस जिले से संबंधित राजस्व ग्रामों के कैडस्ट्रल/रिविजनल मानचित्रों के मूल प्रतियों को झारखण्ड राज्य को स्थानांतरित किया जाय। यह बिहार की ओर से झारखण्ड राज्य के लिये अच्छा जेस्चर होगा और आशा की जाती है कि इसी भावना से दोनों राज्यों के बीच अन्य लंबित मुद्दों को भी सुलझाया जा सकेगा।

बैठक में मुख्यमंत्री श्री नीतीश कुमार एवं झारखण्ड के पूर्व मुख्यमंत्री श्री बाबूलाल मराण्डी के अलावे विकास आयुक्त श्री शिशिर कुमार सिन्हा, प्रधान सचिव राजस्व एवं भूमि सुधार श्री ब्यासजी, मुख्यमंत्री के सचिव श्री चंचल कुमार, मुख्यमंत्री के सचिव श्री अतीश चन्द्रा एवं मुख्यमंत्री के सचिव श्री मनीष कुमार वर्मा उपस्थित थे।
